

मा.पंतप्रधानांनी विदर्भातील सहा जिल्ह्यांसाठी जाहिर केलेल्या पॅकेज अंतर्गत चेकडॅमच्या बांधकामांसाठी निधी वितरीत करण्याबाबत.

महाराष्ट्र शासन,
ग्राम विकास व जलसंधारण विभाग,
शासन निर्णय क्र.पॅकेज २००८/प्र.क्र. ६७/जल-७,
मंत्रालय, मुंबई ४०० ०३२.
दिनांक :- २ जून, २००८.

- वाचा:-** (१) शासन निर्णय ग्राम विकास व जलसंधारण विभाग क्र. पॅकेज २००६/प्र.क्र.१०५/जल-७, दि. २९ सप्टेंबर, २००६, दि. ५ जानेवारी, २००७ व दि. ५ फेब्रुवारी, २००७
(२) शासन निर्णय ग्राम विकास व जलसंधारण विभाग, क्र. पॅकेज २००७/प्र.क्र.९६/जल-७ दि.९ जुलै २००७ व दि. २९ डिसेंबर, २००७.
(३) शासन परिपत्रक वित्त विभाग क्र. अंदाज/१०.०८/प्र.क्र. १०२/ २००८/ अर्थसंकल्प ३, दि.३१ मार्च, २००८ व क्र.अंदाज १००८/प्र.क्र.१२५/२००८/अर्थसंकल्प-३, दि.२२ एप्रिल, २००८.
(४) शासन निर्णय ग्राम विकास व जलसंधारण विभाग क्र.पॅकेज २००८/प्र.क्र.६७/जल-७, दि.१५ एप्रिल, २००८.

प्रस्तावना :-

मा.पंतप्रधान यांनी विदर्भातील ६ जिल्ह्यांसाठी घोषित केलेल्या पॅकेज अंतर्गत सन २००६-०७ पासून ३ वर्षांमध्ये प्रतिवर्षी ३००० प्रमाणे एकूण ९००० चेकडॅमचे बांधकाम करावयाचे आहे. सन २००६-०७ व सन २००७-०८ या आर्थिक वर्षासाठी एकूण रु.१२०.०० कोटी निधी मंजूर करण्यात आला आहे. १.१ सन २००८-०९ च्या आर्थिक वर्षामधील चेकडॅमच्या बांधकामाकरीता दि.१५ एप्रिल, २००८ च्या शासन निर्णयान्वये रु.१०.०० कोटी निधी मंजूर करण्यात आला असून उर्वरित निधी वितरीत करण्याची बाब शासनाच्या विचाराधीन होती.

शासन निर्णय :-

मा.पंतप्रधान यांनी जाहिर केलेल्या पॅकेज अंतर्गत सन २००८-०९ या वर्षात विदर्भातील बुलढाणा, अकोला, वाशिम, अमरावती, यवतमाळ आणि वर्धा या सहा जिल्ह्यात एकूण ३००० चेकडॅमचे बांधकाम करण्याकरीता प्रति चेकडॅम रु.२.०० लाख याप्रमाणे रु.६०.०० कोटी एवढ्या खर्चास शासनाची प्रशासकीय मान्यता देण्यात आली आहे. या निधीपैकी लेखानुदानाने उपलब्ध झालेल्या तरतूदीतून रु.१०.०० कोटी (अक्षरी रुपये दहा कोटी फक्त) एवढा निधी संदर्भाधीन दि.१५ एप्रिल, २००८ च्या शासन निर्णयान्वये वितरीत करण्यात आला आहे. सन २००८-०९ मध्ये पूर्ण करावयाच्या चेकडॅमच्या बांधकामासाठी अर्थसंकल्पित झालेला उर्वरित रु.५०.०० कोटी (अक्षरी रुपये पन्नास कोटी फक्त) एवढा निधी वितरीत करण्यास मान्यता देण्यात येत आहे.

२. उपरोक्त मंजूर निधी खर्च करण्यास आयुक्त (कृषि) महाराष्ट्र राज्य, पुणे यांना आहरण व सवितरण अधिकारी म्हणून घोषित करण्यात येत आहे. तसेच सदर निधीचे जिल्हानिहाय वितरण करण्यास प्राधिकृत करण्यात येत आहे. आयुक्त (कृषि) यांनी सदर निधी जिल्हाधिकारी आणि जिल्हा अधीक्षक कृषि अधिकारी यांच्या नावे त्यासाठी स्वतंत्रपणे उघडण्यात आलेल्या आत्मा संस्थेच्या खात्यात

जमा करण्यास मान्यता देण्यात येत आहे. संदर्भाधीन दि.२९ सप्टेंबर, २००६ च्या शासन निर्णयान्वये निर्गमित केलेल्या मार्गदर्शक सुचनांनुसार खर्च करण्यात यावा.

३. उपरोक्त निधी सन २००८-०९ मध्ये पूर्ण करावयाच्या ३००० नवीन चेकडॅमच्या बांधकामासाठी वापरण्यात यावा.

४. पंतप्रधान पॅकेज अंतर्गत सन २००७-०८ व २००८-०९ मध्ये बांधण्यात येणा-या चेकडॅमच्या खर्चासाठी नाबार्डकडून ग्रामीण पायामूत विकास निधी (RIDF) XIII अंतर्गत रु.१५१.५३ कोटी कर्ज मंजूर करण्यात आले आहे. त्यानुसार सन २००७-०८ मध्ये चेकडॅमच्या बांधकामासाठी झालेला खर्च नाबार्ड कडून मिळण्यासाठी कृषि आयुक्तालयाने आवश्यक त्या कागदपत्रांसह नाबार्डकडे तातडीने प्रस्ताव सादर करावा तसेच २००८-०९ मध्ये झालेल्या खर्चाचा नाबार्डकडे दर तीन महिन्यांनी तपशिल सादर करावा.

५. सन २००८-०९ मध्ये बांधण्यात येणा-या चेकडॅमची खर्च मर्यादा शासन पत्र दि.१६ मे, २००८ मध्ये विहित अटीच्या अधिन राहून रु. ३.५० लाख पर्यंत वाढविण्यास शासनाची मान्यता देण्यात आली आहे. हा वाढीव खर्च मंजूर करतांना या अटीचे काटेकोर पालन करण्यात यावे. .

६. सन २००६-०७ व २००७-०८ या वर्षात पूर्ण करण्यात आलेल्या चेकडॅमच्या बांधकामाबाबतचा तपशिलवार अहवाल विभागाच्या वेबसाईटवर (गाव/तालुका/जिल्हानिहाय चेकडॅम बाबत माहिती) व शासनास तातडीने सादर करावा.

७. संदर्भाधीन वित्त विभागाचा शासन निर्णय क्र. संकिर्ण १००६ /प्र.क्र. १३१/कोषा प्रशासन ५ दि.१५ मे २००७ अन्वये निर्गमित करण्यात आलेल्या मार्गदर्शक सुचनांनुसार व मासिक कॅश-प्लो बाबतच्या विहित मर्यादेनुसार खर्च करण्यात येईल याची दक्षता घेण्यात यावी.

८. चेकडॅमचा कार्यक्रम विहित मुदतीत योग्यरित्या पूर्ण करण्यासाठी संचालक, मृदसंधारण व पाणलोट क्षेत्र व्यवस्थापन, पुणे यांनी सर्व क्षेत्रीय अधिका-यांना तपशिलवार तांत्रिक मार्गदर्शक सूचना तातडीने निर्गमित कराव्यात.

९. या योजनेचा आढावा जिल्हास्तरावर जिल्हाधिकारी व विभाग स्तरावर विभागीय आयुक्त तसेच आयुक्त (कृषि) महाराष्ट्र राज्य, पुणे व महासंचालक, वसंतराव नाईक शेती स्वावलंबन मिशन अमरावती यांनी वेळोवेळी घ्यावा.

१०. याप्रित्यर्थचा चालू आर्थिक वर्षातील (२००८-०९) खर्च खालील लेखाशिर्षाखाली मंजूर असलेल्या अर्थसंकल्पित तरतूदीतून भागविण्यात यावा आणि त्याच लेखाशिर्षाखाली खर्ची टाकण्यात यावा.

मागणी क्र. एल-७,

४४०२ - मृद व जलसंधारण यावरील भांडवली खर्च,

१०२ - मृदसंधारण,

१०२ (दोन) पंचवार्षिक योजनांतर्गत योजना - राज्य योजनांतर्गत योजना,

१०२ (०१) (२०) मृदसंधारण उपाययोजनांद्वारे जमिनीचा विकास-

नाबार्ड अर्थसहाय्य (योजनांतर्गत) (दत्तमत)

३१ - सहाय्यक अनुदान (४४०२ १२८२)

११. मा.पंतप्रधान पॅकेज अंतर्गत चेकडॅमच्या कार्यक्रमास परिच्छेद ४ मध्ये नमूद केल्यानुसार नाबार्ड मार्फत अर्थसहाय्य मंजूर झालेले असल्याने या कार्यक्रमाच्या प्रगतीचा दरमहा अहवाल नाबार्डला न चुकता सादर करण्यात यावा.

१२. हा शासन निर्णय संदर्भाधीन वित्त विभागाचा शासन निर्णय क्र. खर्चनि १०.०६/प्र.क्र.१/अर्थोपाय दि.२०.४.२००५ अन्वये प्रशासकीय विभागास प्रदान केलेल्या प्राधिकारानुसार व सचिव (जलसंधारण) यांचे मान्यतेने निर्गमित करण्यात येत आहे.

१३. हा शासन निर्णय महाराष्ट्र शासनाच्या वेबसाईटवर उपलब्ध असून त्याचा संगणक संकेतांक क्रमांक २००८०६०२१४०८२१००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(प्र.के.पंडित)

कार्यासन अधिकारी, महाराष्ट्र शासन.

प्रति,

मा.मुख्यमंत्री यांचे प्रधान सचिव, मंत्रालय, मुंबई.

मा.मंत्री (जलसंधारण) यांचे खाजगी सचिव, मंत्रालय, मुंबई.

मा.राज्यमंत्री (जलसंधारण) यांचे खाजगी सचिव, मंत्रालय, मुंबई.

आयुक्त (कृषि), कृषि आयुक्तालय, महाराष्ट्र राज्य, पुणे. (५ प्रती)

महासंचालक, वसंतराव नाईक शेती स्वावलंबन मिशन, अमरावती.

जिल्हाधिकारी, अकोला / वाशिम / अमरावती / बुलढाणा / यवतमाळ / वर्धा.

संचालक, मृदसंधारण व पाणलोट क्षेत्र व्यवस्थापन, कृषि आयुक्तालय, पुणे. (३ प्रती)

महालेखापाल १/२, महाराष्ट्र राज्य मुंबई / नागपूर (लेखापरीक्षा / लेखा व अनुज्ञेयता) (प्रत्येकी ३ प्रती)

अधिदान व लेखा अधिकारी / निवासी लेखाधिकारी, मुंबई. (प्रत्येकी ३ प्रती)

विभागीय कृषि सहसंचालक, नागपूर / अमरावती.

जिल्हा अधीक्षक कृषि अधिकारी, अकोला / वाशिम / अमरावती / बुलढाणा / यवतमाळ / वर्धा.

जिल्हा कोषागार अधिकारी, अकोला / वाशिम / अमरावती / बुलढाणा / यवतमाळ / वर्धा.

मा. सचिव (जलसंधारण) यांचे स्वीय सहाय्यक, मंत्रालय, मुंबई.

सर्व उपसचिव/अवर सचिव/कक्ष अधिकारी, जलसंधारण प्रभाग, ग्रा.वि. व ज.सं.विभाग, मंत्रालय, मुंबई.

वित्त विभाग / नियोजन विभाग, मंत्रालय, मुंबई.

कार्यासन जल-११, ग्राम विकास व जलसंधारण विभाग, मंत्रालय, मुंबई.

निवडनस्ती कार्यासन जल ७.